

# РОДНЫ КРАЙ

Орган Т-ва Беларускае АСЬВЕТЫ — выходзіць 4 разы ў месяц.

Адрэс Рэдакцыі і Адміністрацыі:  
Езуіцкая вул. 6, кв. 4.

Прыём інтэрэсантаў:  
у Сэкрэтар'яце ТВА—у будні ад 9—12 г.  
у Рэдакцыі .. ад 12—14 г.

Цана падпіскі  
з дастаўкай поштай:

За год 2 зл. 50 гр.; за паўгоддзю—1 зл. 35 гр.  
за 3 месяцы — 75 грош;  
за 1 месяц — 30 грош.

№ 28 (80)

Вільня, 29-га кастрычніка 1935 г.

Год 3-ці.

## Лепей позна, чым ніколі.

Шмат пісалася і пішацца ў беларускай прэсе аб патрэбе навучання беларускіх дзетак Закону Божаму ў зразумелай для іх, роднай, беларускай мове, а разам з гэтым разглядалася і другая справа, ня менш важная для беларускага народу, — справа беларусізацыі царквы на нашых беларускіх землях. Доўга прышлося пераконваць тых, ад каго залежыла пазытыўнае вырашэнне гэных справаў, ажно ўрэшце як адна, так і другая крануліся з месца.

7-га кастрычніка гэтага году віленскі архіепіскап Феодосі выдаў загад, аб навучанні Закону Божаму беларускіх дзяцей у іх роднай, беларускай мове. Загад гэны ніжэй цалком зьяшчаем:

„Віленскай духоўнай кансісторыі. З перапіскі па законавучцельскім справам я бачу, што некаторыя а. а. законавучыцелі ў прыходах з беларускім насяленьнем не выкладаюць у школах Закон Божы на мясцовай матчынай мове, гэта значыць беларускай, з якой прычыны паўстае незадавалены з боку адміністрацыі школ і часткі насяленьня і паўстае перапіска шкодна для справы і для самых законавучыцеляў.

Прадпісваю духавенству дакладна выпайняць загад аб выкладанні Закону Божага ў школах на матчынай мове, а дзеля таго ў прыходах з беларускім насяленьнем — выкладаць Закон Божы на мове беларускай. (—) Архіепіскап Феодосі“.

Вітаючы гэты загад архіепіскапа Феодосія, мусім сьцьвердзіць, што сярод нашых духоўных уладаў знайшліся людзі, якія зразумелі бяспорную „ісьціну“, што **аснаўным правілам пры навучанні дзяцей зьяўляецца неабходнасьць пачынаць ад вядомых ім рэчаў**, а перш за ўсё прамаўляць да іх у зразумелай, роднай для іх, мове. Можна гэты добры пачатак зьявіцца прыкладам да насьледаваньня і выкліча ў іншых нашых вышэйшых духоўнікаў зразуменьне неабходнасьці выданьня такіх загадаў у іншых беларускіх епархіях, як у городзенскай ды пінскай. І калі такога зразуменьня ў іх няма яшчэ сягоньня, то бязумоўна, яно зьявіцца праз нейкі час і там, бо да яго прыядзе само жыцьцё. чым хут-

чэй гэта стане, тым будзе карысьней для Царквы і для нашага народу.

Бясумліўна загад віленскага архіепіскапа дасьць магчымасьць праўдзівым і шчырым законавучыцелям блізка падысьці да беларускіх дзетак і сапраўды пазнаёміць іх з аснаўнымі паняццямі хрысьціянства, але з другога боку, магчыма, знойдуцца і іншыя „законавучыцелі“, якія не захочуць споўніць гэнага загаду, паклікаючыся на, быццам, нежаданьне бацькоў (тых-жа самых беларускіх дзетак) вучыць сваіх дзяцей Закону Божаму ў роднай мове, даказваючы гэтае нежаданьне сабранымі подпісамі бацькоў і т. п. Вось жа сьмела можна сказаць наперад, што ў гэтых прыпадках выявіцца толькі злая воля законавучыцеляў, бо-ж як зьбіраюцца ў нашыя часы подпісы на розныя сумліўныя рэчы, над гэтым хіба ня трэба доўга затрымоўвацца.

Ізноў-жа магчыма, што пэўная частка законавучыцеляў неахвотна будзе пераходзіць пры навучанні на беларускую мову, якой добра ня ведае, асабліва-ж мовы беларускай літэратурнай. Добра сталася, што зараз-жа пасля загаду віленскага архіепіскапа, віленская кансісторыя на прапазыку законавучыцеля віленскае беларускае гімназіі а. пратаіерэя Кульчыцкага, прыняла пастанову аб неабходнасьці як найхутчэйшага зарганізаваньня курсаў беларусазнаўства для тых законавучыцеляў, якія будуць вучыць пабеларуску. Можна быць пэўнымі, што архіепіскап Феодосі гэну пастанову Кансісторыі зацьвердзіць і такім чынам усе вучыцелі будуць мець магчымасьць пазнаёміцца з беларускім правапісам, беларускай граматыкай, беларусазнаўствам наагул. Мы перакананы, што праслухаўшы такія курсы, шмат хто з праваслаўных сьвяшчэньнікаў інакш будзе глядзець на беларускую мову, якая дагэтуль была для іх мала ведамай, скуль і зьяўляліся розныя засьцярогі да яе. У жыцьці вельмі часта здараецца, што мы шмат якія рэчы недацэніваем выключна з прычыны малога з імі знаёмства.

Мы перакананы, што пры большым знаёмстве з беларускай мовай толькі закарanelя русафілы будуць і на-

далей уважаць яе за неадпаведную дзеля навучанья Закону Божаму.

Адначасна са справаю навучанья Закону Божаму кранулася з месца і другая справа, — справа беларусізацыі царквы.

Віленская кансісторыя прыняла пастанову, каб пропаведзі ў царквах віленскае епархіі гаварыліся на беларускай мове. Гэта ўжо даўно было патрэбна, бо той, хто хоць трохі цікавіўся гэтым, добра ведае, як разумелі і разумеюць нашыя сяляне розныя „гаварэньні“ у мала зразумелай для іх расейскай мове. Варта тут успомніць хоць-бы адзін з анекдотаў, у якім апавядаецца аб хворым селяніну, каторы атрымаў разам з лярарствам рэцэпт, дзе было напісана: „принимать по 1 столовой ложке после пици“. Селянін згодна з рэцэптам прынімаў лярарства і зараз-жа пачынаў пішчэць, бо так зразумеў слова „пици“! Калі такое, здавалася-б простае слова, але чужое, зьяўляецца незразумелым нашым сялянам, што-ж тады казаць пра іншыя „мудренныя словы“, якімі звычайна нашыя духоўнікі дагэтуль перасыпалі свае пропаведзі, мусіць, трымаючыся ўстарэлага правіла, што чым менш зразуменьня з боку слухачоў, тым больш павагі да гаворакага. У сапраўднасьці-ж гэнае гаварэньне так прыставала да слухачоў, як гарох да сьцяны, і нічога дзіўнага, калі ў рэзультате ўплывы нашых духоўных прапаведнікаў раўняліся налю. Вось чаму нашыя сяляне мелі ды і цяпер маюць вельмі малое паняцьце аб сапраўдных ісьцінах хрысьціянства, моцна трымаючыся, хоць устарэлых, але як-жа зразумелых для іх розных забабонаў; бо слухаючы—ня чулі, як гэта кажацца ў Евангельлі. Каб палепшыць існуючае палажэньне, неабходна да народу зварочвацца ў зразумелай, роднай яму мове, г. зн. у мове беларускай.

Аднак разам з пропаведзямі ў Царкве мусіць чытацца Евангельле і Апостал таксама ў беларускай мове, што трэба пачаць безадкладна. Як ведама, у некаторых прыходах Апостал чытаецца замест паславянску — парасейску (у прыходзе, дзе сьвяшч. Валынцэвіч).

Калі ўжо ўведзена чытаньне Апосталу парасейску, то чамуж ня можна яго чытаць пабеларуску. Цьверджаньне некаторых

духоўнікаў, што дасюль яшчэ няма зацьверджанага духоўнай уладай беларускага перакладу Евангельля і Апосталу, ня вытрымоўвае крытыкі. Царкоўная ўлада мусіла даўно парупіцца аб гэтакім перакладзе тым больш, што ў віленскай епархіі існуе нават адумысная **камісія дзеля беларускіх перакладаў**. І калі гэтага перекладу дасюль ня зроблена, то яго можна зрабіць у вельмі хуткім часе, перакладаючы ў першую чаргу на беларускую мову тыя месцы як з Евангельля, так і з Апосталу, якія чытаюцца ў нядзелі ды сьвяты. Усё гэта вельмі лёгка зрабіць, патрэбна толькі добрая воля.

Спадзяемся, што нашыя духоўныя ўлады не затрымаюцца на паўдарозе і лёгкіна пойдучь далей у залагоджваньні так важных справаў, што толькі ўзмоцніць праваслаўную Царкву на нашых землях. Тыя, якія пайшлі ці думаюць пайсьці іншым шляхам, хутка пераканаюцца ў тым, якую вялікую шкоду гэтым робяць праваслаўнай Царкве

Ня можа быць ніякага сумліву, што тая прорва, якая існуе між нашымі народамі і кіраўнікамі епархіяў на нашых землях, можа быць засыпана толькі тады, калі нашыя слухныя дамаганьні будуць выконвацца ня толькі на паперы, але і чэсна праводзіцца ў жыцьцё. Компрамісаў тут ніякіх быць ня можа.

С—ы.

**Выйшаў з друку і прадаецца ў беларускай кнігарні В. МАНКЕВІЧА**

WILNO, Ostrobramska 1

**Беларускі Адрывуны Календар**

(Б Л Ё К)

— НА 1936 ГОД. —

Стыль новы і стары. Сьвяты праваслаўныя і каталіцкія. Усход і заход сонца. Зьмены месяца. Пагода. Вершы, жарты, практычныя парады і інш. матэр'ял.

**Цана календара 50 гр. за экзэмпляр.**

Хто адразу купляе ад 10 да 25 календароў, плаціць 40 гр., ад 25 да 100 календароў—37 гр., ад 100 да 300—35 гр., і ад 300 да 1000—33 гр. З падвойным акуцем на 2 грошы даражэй.

Сьценкі да календароў у цане ад 15 да 40 гр. Перасылка на рахунак пакупшчыка.

У крэдыт календары ня высылаюцца. За паштовым пабранем календары высылаюцца па атрыманьні задатку адной трэцяй часткі ўсей цаны.

Konto czekowe кнігарні В. Манкевіча w P. K. O. № 61991.



## Занядбаная справа.

(Увагі аб беларускім спорце).

У цяперашнія часы ня трэба даказваць, якое значэнне мае спорт. Кожны аб гэтым добра ведае, бо спорт у сярэднія часы шырокай хваляй абхапіў усе слаі грамадзянства. Добра зразумелі гэта і працоўныя масы, творачы спартовыя клубы, таварыствы і т. д. Рабочы, пасля даўгога аднастайнага працы, часта ў неадпаведных гігіенічных варунках, з прыемнасцю асваіваюць сваё цела спортам. Нятолькі фізічнае здароўе дае нам спорт, але і духоўную моц. Моцны характар, сіла волі, вытрымаласць, дакладнасць, радасць жыцця і т. д. — усе гэтыя духоўныя якасці залежаць у першую чаргу ад здароўя нашага цела.

Зразумелі ўжо гэта належным чынам старадаўнія грэкі, якіх фізічная культура і да сягоння зьяўляецца прыкладам для ўсіх. З старадаўнасці існуе выражэнне: „Mens sana in corpore sano“ (у здаровым целе — здаровы дух). Але нятолькі для пасабнага чалавека спорт мае вялікае значэнне, ён знаходзіцца на ўслугах і грамадзянства. Здаровыя духова і фізічна людзі — тварцы жыцця, вытывальны змагары, творчыя працаўнікі. Вось чаму кожная дзяржава, кожны народ пашырае і развівае спорт, бо ён — падстава іх магутнасці і жыццёвае сілы.

У Беларусі спорт да апошніх часоў быў зусім занядбаны. Спорт, як такі, як дзейнік здароўя, сілы і саборніцтва. На пальцах можна пералічыць усе спартовыя спробы і здабычы беларусаў (Мы тут не бярэм пад увагу ўсходняй Беларусі). У Празе пэўны час існаваў „Беларускі Сакол“ (у 1923—4 г.), які, аднак, хутка замёр; у Вільні існавала пры Беларускай Студэнскай Саюзе Спартовая Сэкцыя, якая, аднак, амаль ніякае працы не вяла; з Латвіі і Вільні, Літвы мы б маглі таксама сабраць жменьку дробных фактаў. Вось і ўсё.

Якія былі прычыны гэтага? Прычыны былі розныя. Дрэннае эканамічнае палажэнне нашага народу, недахоп беларускіх школаў, недацэнніванне нашай інтэлігенцыяй значэння спорту, адасобленасць наагул беларусаў у міжнацыянальных адносінах і т. п. — усё гэта прычыны, што беларускі спорт ня мог паўстаць і знайсці моцнага грунту. Але паволі сытуацыя змяняецца. Прыклад далі паасобныя адзінкі і пацягнулі за сабой іншыя. Няшмат, але стала, прыбывае беларускіх студэнтаў. Адзіная, праўда, у Зах. Беларусі Беларускай Гімназіі ў Вільні выпускае штогод жменьку беларускае сьведчанае інтэлігенцыі, якая ідзе ў польскія ўніверсітэты (праўда, ня ўсе). Але тыя, хто трапляе ў вышэйшую школу, пра-

цуюць надалей для беларускага народу, маючы ўжо шырэйшыя падставы і магчымасці. Вось тут і родзіцца беларускі спорт. Студэнты — беларусы, уступаючы ў Студэнскай Спартовай Саюзы, атрымліваюць усе магчымасці для спартовага ўзгадвання, яны пачынаюць выступаць (ясна ад Саюзаў) на шырэйшай арэне. І вось цяпер мы маем ужо значныя асягненні як колькасныя, так і якасныя. Лік спортаў — беларусаў ужо значны і ўсцяж павялічваецца, а сярод іх маем людзей, здабыўшых ужо славу ня толькі ў Польшчы, але і заганіцай (напрыклад, гр. Юры Кепэль, абітурэнт Беларускай Гімназіі), які будзе выступаць на Алімпіядзе ў Бэрліне ў 1936 г.). Пешкода зломана. Тыя, хто раней з іроніяй або ўсмешкай адносіліся да спартовых пачынаў, заціраюць цяпер рукі ад радасці, бо спорт для беларусаў мае і вялікае прапагандна-нацыянальнае значэнне, аб чым мы скажам у канцы.

Цяпер жа адзначым, што спорт абхапляе шырокія кругі і сярод Беларускай вучнёўскай моладзі. Моладзь бярэ прыклад з старэйшых калегаў-студэнтаў (а прыклад гр. Ю. Кепэля таксама ня мала тут зрабіў) і пачынае ўсё больш і больш захапляцца спортам.

На Вільні пачуем і беларускую мову. Гэта — нашыя вучні трэніруюцца і энэргічна кажуць.

У Беларускай Гімназіі паўстаў у гэтым годзе Спартовы Гурток, які ўжо вельмі паказна зазначыў сваю дзейнасць. На сёлетніх міжшкольных змаганьнях Беларускай школярны занялі адно з першых месцаў. Асабліва ж адзначыліся яны ў каяковых выперадках, здабываючы другое месца. З шасці каякоў старэйшых вучняў першыя прыплылі беларускія вучні (С. Чыльвечі і М. Каваліч). З дзяўчат першыя прыплылі Друцьчанка і В. Дучанка. Малодшыя вучні таксама горнуцца да спорту і на змаганьнях занялі чацвёртае месца. Сярод вучняў, апрача ўспомненых вышэй, падаюць вялікія надзеі В. Мінэрвін (вядомы сярковец у Вільні і ў Польшчы), Л. Пауль, В. Стома, Лакуціўскі і іншыя. Сілы растуць і прыбываюць. Вынікі будуць усцяж паляпшацца, бо моладзь наша вытывала і моцная.

Апрача таго, толькі нядаўна, беларускія вучні зблізіліся з моладзьдзю іншых нацыянальнасцяў. І якраз на грунце спорту. Бо спорт найлепшая падстава збліжэння розных па нацыянальнасці людзей. І беларусы, і палякі, і ліцьвіны, і жыды — усе на спартовым пляцы роўныя і той выбіваецца, хто выкажа спрыт, сілу і энэргію, хуткую орыентацыю і т. д.

А для нас, беларусаў, спорт мае яшчэ і вялікае нацыянальнае значэнне. Ня толькі тое, што мы становімся моцным народам, але і шырокае прапаганднае значэнне. Здабыўшы першае месца на якіх-небудзь спартовых змаганьнях зва-

## Аб нацыянальных меншасцях у Нямеччыне.

Бэрлінскі карэспандэнт „Gazety Polskiej“ Казімір Смогоржэўскі падаў цікавыя момэнты з палажэння польскае нацыянальнае меншасці ў Нямеччыне. Характарна тое, што ў палажэнні палякоў у Нямеччыне дзе-ня-дзе ёсць некаторыя аналёгіі з нашым палажэннем у Польшчы.

К. Смогоржэўскі пытаўся аб польскай меншасці ў Нямеччыне асвятляе ўсебакова, наколькі пазваліе гэта газетны артыкул. Нам хочацца пазнаёміць сваіх чытачоў з паглядам карэспандэнта на праблему нацыянальных меншасцяў у Нямеччыне наагул і спыніцца на некаторых момэнтах палажэння польскае нацыянальнае меншасці там, момэнтах аналёгічных нашаму палажэнню ў Польшчы.

— У межах Нямечкае Рэспублікі, — піша п. К. Смогоржэўскі жыве, — апрача жыдоў, — шэсьць нацыянальных групаў, а іменна: 15.000 датчан, 20.000 фрызаў, 30.000 ліцьвіноў, 46.000 чэхаў, 160.000 лужычан і 1.470.000 палякоў. Праўда, цыфры гэтыя не зьяўляюцца зацверджанымі з урадовае статыстыкі — яны зьяўляюцца рэзультатам бліжэйшае да праўды ацэнкі. Калі ідзе аб палякоў, дык яны дзеляцца на гэтыя скупішчы: 800.000 на опольскім Сьлэньску, 400.000 на Мазауху і Павісьлі, 20.000 на прускіх Кашубах і на Паграніччы, 100.000 у цэнтральнай Нямеччыне, а таксама 150.000 у Вэстфаліі і над Рэйнам. Натуральна, як улады, так і нямечкія пільныкі заўсёды негавалі вышэйпаданяныя цыфры. Так было ў Вэймарскай Рэспубліцы — так ёсць і ў Трэцім Рэйху. Д-р Гельмут Ніколяі, — які цяпер

рочвае на сябе агульную ўвагу, аб ім пішацца ў прэсе, яго распытваюць розныя карэспандэнты, ён можа гаварыць праз радыё і т. д. Калі пераможай акажацца сьведомы беларус, то лёгка сабе прадставіць, што ён можа зрабіць, інфармуячы сьвет аб Беларусі, беларускім народзе і т. д. Спорт у гэтым сэнсе выперадзіць нашу літаратуру, бо дагэтуль мы ня маем яшчэ твору, які б быў пераłożаны на Эўрапейскія мовы.

Спорт звязаны і з турыстыкай — перад кожным спортаў, асабліва, належачым да нейкага Спартовага Клубу, Саюзу ці Таварыства, адчыняюцца вялікія магчымасці пазнання краіны і сьвету.

Гэтае значэнне спорту ўжо, здаецца належна зразумелі беларусы. Праўда, далёка нам яшчэ да буйнага расьвету спорту, няма ў нас яшчэ нават спартовае часопісі, няма тымчасам самастойнага спартовага саюзу. Але факт, што ў галіне спорту шмат робіцца і ўжо зроблена, сьведчыць, што спорт беларускі нарадзіўся і будзе развівацца. *Спортсман.*

у няласцы, але да нядаўнага часу выдатны сябра нацыяналь-соцыялістычнае партыі, — ацэньвае колькасць палякоў у Рэйху на „250.000 галоў““. Ацэнка гэтая тым камічнейшая, што нават, паводле сьпісу жыхароў за 1925 год, у Рэйху жылі 803,405 палякоў. (Тут гаворыцца толькі пра палякоў — нямечкіх грамадзян. Грамадзян Польскае Рэспублікі жыве ў Нямеччыне 179.000, з чаго 115.000 жыдоў). Падобна, як Вэймарская Рэспубліка, так сама і Трэці Рэйх толькі датчан і палякоў трактуюць, як нацыянальныя меншасці... Калі скліканы ў Нюрэнбэргу Рэйхстаг 15-га верасьня сёлетняга году прыняў важны закон, які дзеліць жыхароў Рэйху на „прыналежных да дзяржавы“ і на „грамадзян“, дык і польскім і дацкім журналістам заяўлена было з кампетэнтных кругоў, што толькі жыды акачальна ўтрацілі грамадзянства ў Трэцім Рэйху, а так, дык закон ня робіць ніякай розніцы паміж членамі нямечкага народу і членамі нацыянальных меншасцяў з „кравёю гатункова сваяцкаю“...

Далей п. К. С. апісвае сваю гутарку з выдатным нацыяналь-соцыялістам, які папрасіў яго назваць якія-небудзь факты, з каторых відаць было-б, што паміж словамі і паступкамі нацыяналь-соцыялістычных у пытанні аб нацыянальных меншасцях выходзіць супярэчнасць.

Дзеля таго, што ў сваіх прамовах, сказаных у Рэйхстагу 17 траўня 1933 году і 21 траўня 1935 году канцлер Гітлер, паміж іншым, выразна зазначыў, што „нацыяналь-соцыялістычны сьветагляд догматычна выключвае ўсякую асыміляцыю іншых народаў, зьбіваючы тым самым мяшчанскую веру ў магчымасьць германізацыі“, польскі карэспандэнт паклікаўся, паміж іншымі таксама фактамі, і на тое, што „прыход да ўлады нацыяналь-соцыялізму ані не палажыў канца зьвязчаньню назоваў мясцовасцяў, якія знаходзіцца на абшары Рэйху: нпр. на опольскім Сьлэньску Szczedrzyk на Hitlersee, Kędzierzyn на Heydebreck, а ўва ўсходняй Прусіі — Lipinsken на Seerbrücken“...

Вось тут і ёсць поўная аналёгія з нашымі беларускімі назовамі мясцовасцяў у Польшчы, зьмянянымі невядома нашто з беларускіх на польскія. Турэцкі ў нас офіцыяльна — Turzec, Куранец — Kurzeniec, Глыбокае — Głębokie, Дзятлава — Zdzieciół і інш.

Нават на Вальні заўважыць можна адеутнасць гэткай сільнай тэндэнцыі польшчання ўкраінскіх назоваў, прынамсі ў некаторых вёсках: сяло Дубова і папольску пішацца там Dubowa, а ня Debowa ці Debowo. Хоць і там украінскі назоў места Крэмянец папольску пішацца Krzemieniec, а воласьць Насухойжэ пішацца Nie-

## З выдавецкае нівы.

Міхась Машара. *На прадвесні.* Зборнік вершаў. Вільня 1935 г. Выд. Ст. Глякоўскага і Яз. Найдзюка.

Ня часта цяпер у нас выходзіць у сьвет новая кніжка. А калі што і выходзіць, дык не заўсёды мае вялікую вартасць,

Новавыпушчаны зборнік паэта Машары агулам слабаваты: большасць дробных вершыкаў — плод недаваранага надыхненьня. Нявытрыманасць у рытміцы, някладнасьць некаторых вершаў выкліча бязумоўны нясмак у чытача.

Бо якое-ж эстэтычнае задаволеньне можа выклікаць напр. гэтка будова верша:

У хатах вокны сьвецоць цёмным

І вабяць так — ня адніміш воч.

У вушах вязьне гул таёмны,

Варожыць ноч.

Або ізноў гэтакі верш:

А дні ідуць... і дні якія?

Юнацкім ўздымам сьняцца сны.

Расьце уздым і сілы маладыя,  
Ды расьцьвіцець (?) няма вясны.  
Хай найлепшы мастак-музыка  
спрабуе палажыць падобныя вершы на ноты! Ці выйдзе што?

Часам чуюцца выразная вымучанасць твору. Поэт як быццам падзіцячому забаўляецца з музаю:  
Сонцу ў вочы глянуць-бы,  
Мо' й згарэў-бы я,  
Але, сьвет убачыўшы,  
Не шкада жыцця.

Шэсьць разьдзелаў у зборніку і аж 72 вершы, рэдка параскіданыя на 92-х бачынках кніжкі.

Побач з няўдалымі ёсць і бунтарна-надыхнёныя, оптымістычныя песьні. У пачатку зборніка чытаем запраўды памастацку ўложаныя і думкі і словы:

Няхай мы сьняня сонна блудзім,

Няхай трывогай сэрца б'е,

А ўсё-ж да новых дзён пад-

ходзім

І хутка дзень ужо пачне.

І ранню зорнаму прыветам  
Мы песьню новую складзём,  
І ад плянэты да плянэты,  
У даль бязмежную сусьвету  
Сыгналам мы яе пашлём...  
(верш „На прадвесні“).

Шчырае надыхненьне б'е з верша „25 сакавіка“, — дзе поэт пра сваю краіну і пра свой народ:

З няволі цяжкай і адвечнай  
І Ён — адроджаны — паўстаў,  
І зьвон — магутны зьвон на вечы  
Ізноў званіў, —  
Ізноў склікаў...

І хоць ізноў Табе, Краіна,  
У твар плію нат родны сын,  
А ўсё-ж — у той дзень Ты ускрасіла  
Свой дух!  
І нарадзіла  
Уласнай волі чын!

Машара — поэт моладзі. Яго поклічы кіруюцца да яе з вераю ў новае, лепшае жыццё:

Ня страшны нам віхор шалёны,  
Мы з ім — свае, душой радныя.  
Дарогу! — хто жыццём стам-  
лёны,

Хто малады — у вір жыцця!

Або ў іншым вершы:  
Браты, браты краіны сіняй,  
У нашых песьнях многа сьлёз!  
Давайце сум-тугу раскінем  
І створым новы, лепшы лёс.  
Мы маладыя вясёла-шумны  
Краіны стоптанай, ціхой,  
Сягоння новым звонам стру-

ны, —  
Жыццё нас кліча за сабой.  
Сама пазвала нас зямліца  
Народу страціўшага лёс,  
Наш сьвет ня ёсць ужо вязь-

ніца,  
Шукайма шчасця — недзе

ёсць.  
Тут муза налятае бурай на ду-

шу поэта і змушае яго *запраўды*

пяць.  
А замест слова „вязьніца“ мо-  
жа лепш падыйшло-б „цямніца“,  
як блізка разуменьню беларускага  
чытача царкоўна-славянскім, бо  
„вязьніца“ вельмі ўжо аддае *вен-*  
*зенем*, хоць панашаму і тое і гэта  
— вострог.

Сільныя вершы „Кідаюць ча-



suchoježe...

Зусім разумеюць напрыемнасьць, якую робіць палюком перайначваньне іхных назоваў на нямецкі лад.

Аднак-жа хочам, каб польскія компэтэнтныя дзейнікі зразумелі і тую напрыемнасьць, якая робіцца нам, беларусам, перайначваньнем беларускіх назоваў тых ці іншых заселеных пунктаў на беларускіх землях.

Калі асыміляцыя народаў у век нацыянальнага самаазначэньня іх немагчыма, дык і зьмена нацыянальных назоваў заселеных недзяржаўнымі народнасьцямі куткоў не павінна быць мець месца, як у Нямецчыне, так і ў Польшчы дый усюды, дзе ёсьць нацыянальнасьць меншасьці ў сучасных дзяржавах.

## Прауны куток.

Франуку М., Вялейшчына.

**Пытаньне.** Жыву з братам у адной хаце, аднак гаспадарку вядзём асобна і асобна кожны з нас за сваю палову плаціць падаткі. Нейкі тыдзень таму назад сэксватратар за неаплачаныя падаткі брата апісаў маю шафну і машыну да шыцьця. Шта зрабіць, каб яе ня зьліцытавалі?

**Адказ.** Трэба злажыць позыў (скаржу) проці дзяржаўнага скарбу і вашага брата і прасіць Суд, каб ён зняў апісаньня рэчы з пад сэксватрату і прызнаў Вам да іх права ўласнасьці. Калі ня маеце ніякіх дакумэнтаў, сьцьвярджаючых, што апісаньня сэксватратарам рэчы зьяўляюцца Вашай уласнасьцю, дык можаце паклікацца на сьведкаў. Позыў трэба злажыць у Суд, пры якім знаходзіцца аддзел генэральнай Пракураторыі, у дадзеным выпадку ў Віленскі Суд. (арт. 30 к. П. Ц.)

Ігнату К. Дзісьненшчына

**Пытаньне.** На мяне падаў у Суд сусед за зямлю. Суд быў вызначаны на 21.Х. г. г. Дзеля таго, што я быў хворы, дык на Суд ня мог паехаць. Аб сваёй хваробе не паведаміў і не прасіў адсрочыць справу. Як перадаў мне знаёмы — справа ў Судзе адбылася і Суд засудзіў на карысьць суседа ўсё, чаго ён прасіў. Што рабіць цяпер, бо памойму засуджана няслушна.

**Адказ.** Дзеля таго, што Вы ў Суд не зьявіліся, не прасілі разгледзіць справу ў Вашай няприсутнасьці, а таксама не прасілі яе адсрочыць — Суд, відаць, выдаў заочны прыгавор. Калі так, то атрымаеце копію прыгавору з матывамі і ад дня атрыманьня — калі чуюцца пакрыўджаным прысудам, — ў працягу 2-х тыдняў маеце права злажыць у Суд спраціў (sprzeciw), у якім Вы павінны падаць закіды супроць прыгавору і позову (скаргі), падаючы новыя факты і доказы.

сам мне ў вочы" і „Ліст“, а таксама „Шаркаўскім духоўнікам“, якім поэт рэжа праўду проста ў вочы: „Паэтам хамаў“ ахрысьцілі ў пагардзе панскай вымяне, Удзячны, што не залічылі У падхалымі — да сябе. Хто вы? Адкуль? З якога боку, Вятры ліхія прынясьлі Сюды, на пашу хамскіх сокаў, Дзе так ахвоча прырасьлі?

Даволі добра ўдалася Машары невялічкая поэма „Русалкі“ ды верш „Васеньні вечар“, хоць гэты верш псуе крыху русіцызм „вогненая“ грыва ды малазразумелае слова „спазорам“.

Як відаць, дык у зборнік палілі вершы аўтара, напісаныя ў розны час, бо некаторыя нават азначаны датаю і сьлетнім 1935-м годам, некаторыя можа паходзяць нават з тае пары, калі Машара толькі пачынаў пісаць — слававата, вяла, абы нешта напісалася.

Ад таго можа і контрасты гэтыя ў вартасьці вершаў? Выдаўцы мусі стараліся сабраць у зборнік

„усяго“ Машару, які ён толькі ёсьць.

Наўрад ці ад гэтага можа быць каму які толк? Нават і самому аўтору.

Бо трэба мець надзею, што яго бясумліўная здольнасьць будзе расьці і разьвівацца.

Нашто-ж публічна выстаўляць яго слабыя вершы, хоць бы сабе і ў прыгожай вокладцы з рэпрадукцыяй абраза, нарысаванага мастаком П. Сьрэбнічам: мускулісты асілак сярод буры над убогімі хаткамі ламае вастрыжню рашотку?

Зборнік сьведчыць, што Машары трэба яшчэ даволі шмат працаваць над сваім стылем.

Апрача благой часамі рытмікі (вельмі часты грэх, калі ня пошасьць сярод нашых маладых ахвотнікаў да вершаў), апрача шэраў матываў і нуднасьці мэлёдыяў, вельмі ўжо шмат пазваляе сабе Машара адступаць ад беларускіх формаў слоў на карысьць формаў расейскіх: сьнілісь замест *сьніліся*, малюсь, маць замест *маці*, сера брыст(ы), жоўт, чыст, сна замест

сму, марозы (маразы), бурліў замест бурлівы, зьвінч(ы) прыгож, усьпенілась...

Не цэрамоніца аўтор і з беларускімі націскамі: прастое (простое), прастым.

Для рыфмы або і проста так садзіць Машара ў свой лексыкон чыстыя русіцызмы: муць (мута), успыхнулі, ўзвіўшысь, амуце, амота (ад *омут*), маніла замест *вабіла*, вогненая (агністая, агнявая?), сіныве (ад *синева*), на мху (мох), дзіндзін замест *дзын-дзын*, у схватцы, уюцца (круцяцца?), мучае (мучыць), дрожжу, стучыць, лівень...

Пападаюцца і два украінізмы: мроі, неначы (*не наче?*).

Полёнізмаў таксама ў зборніку нямала: мейсца, сьвятлянай, усьцяж, думны, асьвянціла, сьвянціў, жычым, роб (рабі), графянка (ад *hrabianka?*), парэнчу, лучнасьць, сукенку, водар, жартаблівы (жартаўлівы?) затрулі замест *затруцілі*.

Любіць Машара і гэтыя, можна сказаць, „сваясловы“ (часам незразумелыя): плуг *цїецца* (?), спа-

# Гаспадарчы аддзел.

Новы плуг.

Араць плугам даволі цяжка. Часам і двух добрых коняў не хапае, каб араць на поўную глыбіню адналяменным плугам. Ёзь глыбокай-жа воркі ў добрай гаспадарцы нельга абыйсьціся. Глыбока трэба зямлю араць на зіму, якая ў нас завецца яшчэ і воркай „на зяб“. Асабліва глыбока трэба араць позьняй восеньню пад асыпныя расьліны (буракі, бульбу, моркву і інш.). З гэтага відаць, што ў добрай гаспадарцы не павінна не хапаць рабочае сілы. Тымчасам коні, якіх у нас толькі ўжываюць да працы, нічога больш гаспадару не даюць, апрача свае рабочае сілы ды гною. Калі-ж прыняць пад увагу ўтрыманьне коняў, то яно найдаражэй каштуе ў параўнаньні з іншай гаспадарчай жывёлай. З гэтай прычыны дробныя гаспадары ў Заходняй Эўропе цалком адмовіліся ад карыстаньня конскай сілаю, а перайшлі да ўжываньня для земляробскіх працаў кароў. Такім чынам каровы ўрапейскаму дробнаму хлебавару даюць падвойную карысьць: працуюць і даюць малако.

Зразумела, што ўсе вышэйпрыведзеныя дадзеныя заахвочвалі і заахвочваюць вучоныя канструктары і звычайных практыкаў да працаў над будовай плугу, якім можна было б араць пры меншай затраце сілы. Гэтыя шуканьні, бязумоўна, не прайшлі дарма. Плугі найбольш канструкцыі значна лягчэйшыя ад сваіх папярэднікаў. Трэба спадзявацца, што палепшаньне плуга будзе ісьці далей.

Апошнімі часамі польскаму земляробу Эдварду Фольтыну з Кубаліна каля Пазнаня ўдалося сканструаваць асобны плуг, які пры глыбокай ворцы заахчаджае шмат рабочае сілы. Спробы, зробленыя ў маейтку Пазнанскага Унівэрсытэту пад кіраўніцтвам праф. З. Петрушчынскага, паказалі, што плуг сыстэмы Фольтына пры паліцай ворцы ашчаджае вельмі мала рабочай сілы, затое пры ворках глыбокіх гэтыя ашчаднасьці досыць значныя. Пры ворцы глыбінёй 11 цаляў (26 цэнтымэтраў) заахчаджалася каля палавіны конскае сілы (у плуг запряжаны былі 3 добрыя коні), а пры ворцы глыбінёй 12 цаляў (29 цэнт.) заахчаджалася ўжо каля 2/3 конскае сілы.

Плуг сыстэмы Фольтына нічога асаблівага сабою не прадстаўляе. Гэта звычайны плуг, у якім у ніжняй частцы паліцы з правага боку зроблены глыбокі і шырокі выраз. Такім чынам у плуге Фольтына толькі левы бок паліцы, і то даволі вузкай часткай, знаходзіцца ў беспасярэднім стыку з лемяшом, правы-ж бок, дзякуючы выразу ў ніжняй частцы, зусім ня стыкаецца з лемяшом і ў гэтым

месцы паміж лемяшом і паліцай знаходзіцца глыбокая і шырокая дзіра. Дзякуючы такой канструкцыі, плуг гэты пры ворцы перавёртае толькі верхні пласт глебы, глыбейшыя-ж пласты, якія адразае лямыш, ня выходзяць на верх зусім, а праз выраз у паліцы кладуцца ізноў на дно баразны. Як бачым, гэты плуг арэ так, як-бы спачатку аралася зусім плытка, звычайным плугам, а за ім зараз-жа ў баразне ішоў паглыбач. Плуг такога канструкцыі ў нашых умовах можа вельмі прыдацца. На эканоміі рабочае сілы нашым сялянам вельмі залежыць, бо ў нашых вёсках аруць звычайна адным канём і то слабым, а гэта знача, што ў такіх умовах аб глыбокай ворцы і гутаркі быць ня можа. Далей, рэдка дзе ў нас можна адразу без паглыбача араць на поўную глыбіню, бо нашая глеба мала выгнаена, а ворны пласт (арніца) занадта тонкі.

Апрача таго плуг Фольтына выгадны яшчэ і тым, што гэтым плугам можна пры глыбокай ворцы на зіму заарваць гной, а гэта вельмі важна. У нас часта здараецца, што селянін ня мае магчымасьці загадзя вывезьці на поле гной і яго плытка прыараць; чакана пераважна да позьняе восені і тады астаюцца дзеве магчымасьці: або зусім адмовіцца ад васеньняга гнаення, або заараць яго пры ворцы „на зяб“. Пры ворцы-ж „на зяб“ заарваць гной вельмі нявыгадна, бо ворка гэтая мусіць быць як найглыбей выканана, а гной трэба прыараць як можна найплытчэй. Тымчасам плуг сыстэмы Фольтына цалком задавальнае абодва гэтыя вымаганьні.

Гнаенне саду.

Дзеля таго, каб сад добра радзіў, трэба яго належным спосабам даглядаць і гнаіць. Аднак нашыя гаспадары рэдка калі гнояць сад, а калі і робяць гэта, дык не заўсёды так, як належала-б. Асабліва вялікія памылкі робяцца пры гнаенні зямлі для пасадкі ці перасаджваньня маладых дрэўцаў. Часта здараецца, што гаспадар, хочучы ўгнаіць зямлю пад маладое дрэўца, кладзе ў яму, у якой дрэўца мае быць пасаджана, сьвежы клеўны гной. Трэба сказаць, што такое гнаенне нічога нявартае. Яно ня прыносіць ніякай карысьці, а толькі шкоду. Сьвежы гной, засыпаны глыбока, належна не перагнівае, а тарфаве. Карэньні дрэваў пры сутыку з такім гноем пачынаюць гніць, а ад гэтага, зразумела, пачынае цяпець усё дрэва і нарэшце можа цалком загінуць.

Гнаіць зямлю перад пасадкай можна толькі добра перагніўшым кампостам, зьмешаным з зямлёю. Калі такога кампосту няма, то лепей зусім не гнаіць, або толькі

даць на дно ямы зямлі, сабранай з паверні агароду. Хлеўнага гною для гнаення пры перасадцы дрэўцаў, праўда, можна ўжыць, але толькі тады, калі яны ўжо перасаджаны. У гэтым выпадку навакол пня перасаджанага дрэўца зямля прыкрываецца саломістым гноем. Выгада ад гэтага гною тады дваякая: папершае, гной бароніць карэньні перасаджанага дрэўца ад марозу, а падругое, усе пажыўныя складнікі, якія знаходзяцца ў гной будучы выпадаюць дажджамі ў зямлю, дзе яны давяюны ператварацца ў гатовы пожыў для дрэва.

Пры гэтым трэба памятаць, што маладыя дрэўцы не павінны быць за глыбока пасаджаны. Практыкі-садаводы даказалі, што перасаджанае дрэўца разам з зямлёю асядае, а дзеля гэтага трэба садзіць так, каб карнявая шыяка пры пасадцы знаходзілася на 20-30 цэнтымэтраў над паверхняй зямлі.

Што датычыцца ваагул гнаення саду хлеўным гноем, то найлепей яго раўнамерна разьбіць па ўсяму саду і плытка прыараць. Пры гэтым, класьці гной блізка каля пнёў няма ніякае патрэбы, бо там знаходзіцца толькі грубы карань. Апрача таго, калі гной знаходзіцца блізка пня, то ў ім зімою могуць пасяліцца мышы і абгрызаць кару дрэваў. Каб мышэй ад дрэваў адгнаць, карысна навакол пнёў наклаць ветах ялаўцу.

## З правінцыі.

МНЕ І Я.

У апошнім нумары часопісу „Страж Польска“, якая выдаецца львоўскай групай былых вайсковых, знаходзім успаміны гр. Аляксея Ржэўскага, быўшага прэзыдэнта і старасты гораду Лодзі. Належыў ён перад вайной да рэвалюцыйнай арганізацыі ППС. У 1905 годзе, падчас пробнай рэвалюцыі ў Расіі, ППС надумалася зрабіць у Лодзі масавыя дэманстрацыі супроць цара. Перад генэральнай маніфэстацыяй было склікана шмат масовак, у якіх, апрача рабочых, бралі ўдзел салдаты лодзенскага гарнізону. Грам. Ржэўскі налічвае іх каля 200 асоб. Расейскі ўрад пастанавіў за ўсякую цану не дапусьціць да дэманстрацыі. Губэрнатар Скалон прыказаў: „Стреляць, патронаў не жалеть“, а паліцмейстар Лодзі загадаў у дзень дэманстрацыі ўсім старажом зачыніць брамы. Калі дэманстрацыя пасоўвалася ўздоўж вуліцы, яе пачалі разганяць. Пачалася стрэлянна. Заблудзіўшай куляй быў забіты сьцягавы, які, падаючы на брук, выпусьціў з рук сьцяг. Дэманстранты хто куды кі-

кінуў, спакідаю замест *пакінуў* пакідаю, скрылы, жуць (жуда жудзь?), у жыцьцю замест у *жыцьці*, расьцьвіцець, цьвіцеці, зацьвіцела, адцьвіцелі (*расцьвіцьвіці* і г. д.), луст (*луста* — жаноч. роду), скрылатыя (крылатыя), дожджам (дажджом), славы (словы), спазорам (?), ськібы (скібы) броў (броваў).

Падобныя „поэтыцкія вольнасьці“ трудна дараваць. У поэзію грэх забавляцца. Яна хоча быць крышталёна чыстаю.

І толькі праз жаданьне, каб талент Машары запраўды расьцьвіту (а не *расцьвіцець*) прыходзіцца вылічваць усе прыведзеныя „струны“ на яго творчасьці, апублікованай у старанліва выданым зборніку „На прадвесні“.

Хочацца верыць, што поэт запраўды на... прадвесні і што вясна яго не за горами...

К. М.





нуліся ўцякаць. І вось у гэты ма-  
мент адзін з маніфэстантаў, ра-  
сейскі салдат, выскачыў з пад  
муру на сярэдзіну вуліцы, схапіў  
сьцяг і пабег да плогу. Уадоўж  
вуліцы гналіся казакі. Нехта вы-  
страліў, цяжка равячы салдата.  
Але ранены паспеў сказаць: „Про-  
щайце товарищи! Напишите род-  
ным и товарищам в Москве, что я  
умер в борьбе за свободу“. Гэта  
быў Сяргей Волков, сьлэсар з  
Масквы. Дзелялася гэта ў 1905  
годзе.

1935 год. Палесьсе. У нашу  
пружанскую гміну назначаны вой-  
там пан Сурвілла з пад Берасьця.  
Даўся ён нам ў знакі пратакола-  
мі. Праўда, вёска вялікая, але-ж  
і на яе вялічынню пратаколаў за  
шмат. Дзейнікамі яго пратаколаў  
пераважна людзі, якія мелі адвагу  
залічыць сябе беларусамі, ды да  
таго дзейнымі. Вось я вучуся на  
Унівэрсытэце, залічаю сябе бела-  
русам—а гэта воіту не падабаецца.  
Узяў ды напісаў на старую  
матку пратакол за „pierorzadki“.  
Кара—адзін дзень арышту з пра-  
вам замены на грашовы штраф.  
Матка ад роду ня мела дачынен-  
ня з карнымі ўстановамі, ня было  
патрэбы, але на старасьць пры-  
шлося. Наракае на нас, сыноў,  
што яшчэ перад смерцю, на лю-  
дакое пасьмешыцца, у турму тра-  
піць. На майго дваюднага брата,  
які час ад часу пасылаў вершы ў  
беларускія газеты і часопісі, і на  
яго бацьку напісалі пратаколы  
„porzadkowe“—у суме 15 зл. кары,  
або 5 дзён арышту. Бацька ўжо  
стары—70 гадоў. Ледзь ходзіць,  
працаваць ня можа, вечна ўсё  
кашляе, здаецца што зараз нутро  
яго выварнецца. А тут арышт, ды  
за што, — за сына, за яго вершы,  
за тое, што хоча быць беларусам!  
Дваюдны брат сам за сябе ад-  
сядзеў—папрацаваў 2 дні ў гмін-  
ным арышце пры пераробцы пе-  
чаў, а за бацьку мусіў заплаціць  
10 зл. Сем дзён працаваў у жыда  
ў Пружане, робячы 10 кілямэтраў  
у дзень пехатою, каб зарабіць гэ-  
тыя грошы.

Такіх пратаколаў у вёсцы  
ня мала. А за што — за тое, што  
хочаш быць чалавекам. Нічога  
дзіўнага, што цяпер людзі на  
вёсцы баяцца слова прамовіць,  
здаюць як вады ў рот набраўшы.  
Маўчаць... але сваё думаюць.

Пружана, П. Засім.

*Рэдакцыя паведамляе, што на-  
далей пісьмы са скаргамі на  
парадкавыя пратаколы зья-  
шчаць ня будзе, калі корэспондэнт  
не падасьць дакладна, за што яго  
штрафавалі.*

Рэдакцыя.

### Школьная палітыка кіраўніка м. Шаркаўшчына, Дзісенскі п.

У нашай пачаткавай школе  
выкладалася, як прадмет, белару-  
ская мова. Але кіраўніку школы,  
відаць, яна была сольню ў воку.  
Лік гадзінаў беларускае мовы  
ўсьцяж памяншаўся і ішло да  
таго, што і як прадмет хваеў яе  
кіраўнік Ян Рудніцкі выкінуць з  
школьнае навукі. У справе гэтай  
зьявнуўся гр. Гр. Мэнсак, вучы-  
цель беларускае мовы, да Школь-  
нага Інспэктара, які загадаў кі-  
раўніку спраўдзіць, ці бацькі хо-  
чучь вучыць дзяцей беларускай  
мовай.

Кіраўнік школы „пасвойму“  
зразумевў загад і аказалася, што  
бацькі ня хочучь. Але як ён гэта  
зрабіў? А вось як: калі дзіця ней-  
кага селяніна ня было ў школе,  
кіраўнік заклікаў да сябе бацькоў  
і насля „вымувак“ казаў падпі-  
сацца, што дзіця будзе хадзіць ў  
школу.

Несьвядомыя сяляне падпісы-  
валіся, а кіраўнік падпісы выка-  
рыстаў на тое, каб паказаць, што  
бацькі ня хочучь вучыць дзяцей  
набеларуску.

## Пісьмо у рэдакцыю.

Вельмі Паважаны  
Пане Рэдактар!

У зьвязку з тым, што ў Ва-  
шай газэце ад 15 кастрычніка г. г.  
у № 26 (78) у стацыі „Духавен-  
ства і Народ-Царква“ успамінаецца  
маё прозьвішча, на падставе  
закону аб прэсе прашу зьясьціць  
наступнае:

Зьяўляю, што я вельмі далёка  
стаю ад кіраўніцтва Епархіі, каб  
мог мець які колечы ўплыў на  
вырашэньне епархіяльных спра-  
ваў. Дарадчыкам нашага Уладыкі  
Архіепіскапа я таксама ніколі ня  
быў і таму ўважаю зусім няслуш-  
ным і беспадстаўным успамінаць  
маё прозьвішча ў ліку тых асоб,  
якія маглі мець той ці іншы  
ўплыў на нашага Віленскага Ар-  
хіепіскапа.

З пашанай

Сьвяшчэньнік Уладз. Беляў.

Дня 19 кастрычніка 1935 г.

## На Далёкім Усходзе.

Як паведамляюць газеты япон-  
скае міністэрства замежных спра-  
ваў заявіла журналістам:

Манджурія намерана адкрыць  
тайны, якія акружаюць Савецкую  
Манголію. Па офіцыяльным вест-  
кам, манджурскія і мангольскія  
дэлегаты ізноў засядалі 16 і 17  
кастрычніка. У часе гэтых гутарак  
мангольскія дэлегаты абяцалі пе-  
радаць свайму ўраду прапазыкі  
Манджуріі, з каторымі яны раней  
не хацелі лічыцца; цяпер яны ча-  
каюць інструкцыяў.

Манджурія запрапанавала за-  
мену дыплёматычнымі прадстаўні-  
камі, якія павінны прыбыць у Улан-  
Батор і Сінверг. Але дэлегат Вон-  
кавай Манголіі адкінуў гэтую пра-  
пазыку і дамагаўся, каб прадстаў-  
нікі жылі на самай граніцы абе-  
дзьвёх дзяржаваў.

Газэта „Нічы-нічы“ у перада-  
віцы выказвае непакой, што часты  
паўтарэньні інцыдэнтаў на  
манджурска-савецкай граніцы мо-  
гуць напружыць будучыя адносіны  
між Манджуріяй і СССР.

Маскоўскі корэспондэнт „Тан“  
паведамляе, што савецкая прэса  
выяўляе вялікае незадавальненьне з  
прычыны спосабаў, якімі кары-  
стаўся Канкі, галава манджурскай  
дэлегацыі на мангола-манджурскай  
конфэрэнцыі. Не асягнуўшы згоды  
ад мангольскіх прадстаўнікоў,  
Канкі пагражаў ім вырашыць  
спрэчныя пытаньні пры помачы  
япона-манджурскіх войскаў.

Палажэньне на Далёкім Усхо-  
дзе астаецца напружаным — кажа  
далей корэспондэнт. Японцы, ві-  
даць, хочучь за ўсякую цану пашы-  
рыць сваё панаваньне і над Вон-  
кавай Манголіяй.

## На італа-абісінскім фронце.

Газэты паведамляюць, што  
салдаты раса Сэйюма атакавалі  
італьянскія перадавыя пазыцыі на  
Захад ад Аксума. Аднак, гэты ма-  
нэўр ім ня ўдаўся і абісінцы ад-  
ступілі з вялікімі стратамі. Насту-  
пленьне ня ўдалося, галоўным чы-  
нам, дзякуючы таму, што пабудо-  
ваныя італьянцамі дарогі пазволілі  
выслаць артылерыю на самыя пе-  
радавыя пазыцыі.

Паводле італьянскіх вестак, 40  
павадыроў плямёнаў у той частцы  
правінцыі Цігрэ, якая знаходзіцца

Беларусы, калі кажуць аб  
крыўджаньні іх у культурных ад-  
носінах, атрымліваюць адказ:

— Вы самі вінаваты, вы не  
дамагаецеся школы; патрэбу бел.  
школы адчувае перадусім інтэлі-  
генцыя, а не народныя масы, якія  
часта ня хочучь беларускай школы.  
Хай прыведзены вышэй факт  
зілюструе адносіны розных „мяс-  
цовых“ палітыкаў да жаданьняў і  
патрэбаў беларусаў.

А такіх фактаў ня мала.

Шаркаўскі.

## Дыскусыйныя вечары.

(на правах фэльетону).

Польскае Радыё ўводзіць но-  
выя аўдыцыі пад назовам „Дыску-  
сыйныя вечары“. Гэта будуць та-  
кія аўдыцыі, якія вымагаюць пэў-  
нага зборышча людзей. Сабраныя  
будуць слухаць які-небудзь рэфэ-  
рат, пасля выключачь радыё і  
пачнуць дыскупаць над тэмай,  
парушанай у рэфэраце. Дыскусый  
кіруе нейкая асоба спасарод са-  
браных, звычайна гаспадар, які за-  
прашае знаёмых на такі дыску-  
сыйны вечар. Вечары такія маюць  
на мэце ажыўленьне культурнага  
жыцьця радыё-слухачоў. Выбразі-  
м сабе такі культурны дыскусый-  
ны вечар...

Уладыслаў Высядзельскі...

Браніслаў Пісальскі...

Мечаслаў Гендальскі...

Мікалай Бягальскі...

Станіслаў Слухальскі...

Пяць інтэлігентаў-бюралістаў.  
Усе знаёмыя. Усе радыёслухачы.  
Слухаюць радыё ад раньня да  
ночы, так сказаць. А як самі ня  
слухаюць, то іх жонкі і дзеці слу-  
хаюць. Усе штодзень (апрача  
сьвят і нядзеляў) сядзяць, пішуць,  
бегаюць, слухаюць, гавораць у  
канцэлярыях розных ад 8-ай да  
14-ай. Прыходзяць пасля да хаты,  
дзе іх чакаюць верныя жонкі з га-  
товым абедам (штодзеньны „неспа-  
дзянкі“ на абед!), абедуюць, апра-  
наюць піжаму (такі халат) і лажаць-  
ца спаць. Засыпаюць пад музыку  
радыя (адзіная пахеча).

Пасля сну трохі часу пасьвя-  
чаюць дзецям і жонкам. Пасля  
вячэраюць, п'юць гарбату, або ка-  
као, або каву, або т. п., чытаюць

ў руках абісінцаў выслала сваіх  
агентаў з просьбай, каб італьянскія  
войскі магчыма хутчэй занялі іх  
тэрыторыю.

З Адзіс-Абэбы паведамляюць,  
што абісінскія войскі, абучаныя  
бэльгійскай ваеннай місіяй, адправі-  
ліся ў прав. Огадэн праз Джыджыгу.

У Джыджыгу прыбыў таксама  
рас Насібу, які будзе кіраваць  
дзеяньнямі ў Сомалі.

„Пополё ді Рома“ паведамляе,  
што згодна з тэлеграмамі, атрыма-  
нымі з Бэрбэры (Ангельскае Со-  
малі), між Вэгіб—пашаю і абісін-  
скімі камандзірамі паўсталі сур-  
эзныя непаразуменьні ў зьвязку з  
перамогамі італьянскіх войскаў.

Вэгіб-пашу абвінавачваюць у  
няўдаласьці тактычных плянаў, у  
апраўданьні чаго Вэгіб-паша па-  
клікаецца на адсутнасьць самалё-  
таў і прымітыўную арганізацыю  
службы сувязі. Конфліктаў, быццам,  
зацікавіўся сам нэгус, які,  
хочучы супакоіць абісінскіх каман-  
дзіраў і баючыся іх пераходу на  
італьянскі бок, пастанавіў адклікаць  
Вэгіб-пашу.

Чытачы хіба ведаюць, што  
Вэгіб-паша—гэта той самы турэцкі  
камандзір, які ў сусветнай вайне  
праславіўся абаронай Дарданелаў.

Ваенныя корэспондэнты ан-  
гельскіх газэтаў паведамляюць,  
што на паўдзённым фронце ў Абі-  
сіні трываюць упорныя баі ў  
раёне Горахаі-Дагерэі. Горахаі—  
важны цэнтр караваньных шляхоў,  
а так-жа горад, маючы сотні студ-  
няў. Дзеля гэтага ўсе высілкі італ-  
янскіх войскаў, знаходзячыся  
пад камандай ген. Грацыяні, скі-  
раваны да захопу гэтага пункту,  
які ў апошнія дні абісінцы зрабілі  
крэпасцю.

Італьянцы, заняўшы некалькі  
новых вёсак у раёне Горахаі, ад-  
крылі па абісінскім пазыцыям  
страшны агонь як з гарматаў, так  
і з самалётаў. Пасля гэтага італ-  
янская пяхота з туземнымі чась-  
цямі (аскерамі) кінуліся ў атаку,  
але змушаны былі адступіць з вя-  
лікімі стратамі. Італьянцы яшчэ 7  
разоў наступалі, аднак абісін-  
цы, якімі ў гэтым раёне камандуе  
рас Дэсіу, утрымаліся на займа-  
ных імі пазыцыях.

газэту.

Пасля некаторыя або ідуць у  
кіна, або да знаёмых, або—спаць.  
Так што жыцьцё не асаблівае, так  
сказаць.

\* \* \*  
Пяць інтэлігентаў. Усе знаёмыя.  
Усе пяць радыёслухачы. Пастана-  
вілі зьбірацца ў Уладыслава Вы-  
седзьяльскага на дыскусыйныя ве-  
чары. Правесці, так сказаць,  
культурна вечар.

Слухаюць радыё. Нагамі па-  
кручываюць. Чакаюць хутчэй кан-  
ца, каб дыскусую пачаць.

Дыскусую пачынаецца вельмі  
ўрачыста. Пан Высядзельскі, як  
гаспадар, адчыняе дыскусыйны  
вечар.

— Ну, што-ж, грамадзяне, у  
гэтай справе, так сказаць!..

Усе кашляюць і не асьмелі-  
ваюцца. Урэшце гр. Гендальскі  
пачынае:

— Бяручы пад увагу ўставу з  
дня...

Гр. Бягальскі:

— Калі крэдыты, якіх удзяляе  
банк...

Гр. Пісальскі:

Лік асоб, унёсшых падаткі,  
значна...

Гр. Слухальскі пазьўвае і на-  
агул ня прыймае ўчасьця ў дыску-  
сыі, а больш заглядаецца на пры-  
гожыя ножкі гаспадыні, якаямоўч-  
кі спагадае кожнаму дыскутанту.

Дыскусую разьвіваецца.

Пераходзіць на тэму рынач-  
ных цэнаў.

Кожны з дыскутантаў, аказы-  
ваецца ўжо абзапасься вугалём,  
які крэдытуюць склады вугалю...  
„Pacyfik“. Ужо некаторыя наква-  
сілі агуркоў.

Агуркі добрая рэч. Усе згаджа-  
юцца з гэтым. Калі, прыкладам,  
добрая закусачка, дык агурочак  
кісьленькі тут зусім на месцы.  
А да закусачкі добра і „белень-  
кай“ дзербануць. З сочкам можна.  
А хто любіць і бяз сочку... Справа  
добрая, адным словам. Усе зга-  
джаюцца.

Дыскусую разьвіваецца далей.

Але дзеля таго, што дыску-  
танты змучыліся трохі, гаспадыня  
запрашае гасьцей падмацавацца.  
Доўга чакаць ня прыходзіцца.  
Дыскусую пераносіцца ў сталовую,  
дзе між закусачкай красуюцца  
графічкі.

— Выбачайце, што мала — але,  
ведаецца, перад першым... — глу-  
мачыцца гаспадыня.

— Але-ж, але — адзваюцца  
дыскутанты.

Гр. Высядзельскі падтрымлівае  
дух дыскутантаў і напаўняе чаркі.

Дыскусую ўсё яшчэ разьві-  
ваецца...

Пачынаецца ўзаемнае цала-  
ваньне і ўрэшце дыскусую шчасьлі-  
ва даходзіць да канца.

Надзэрбаўшыся, гаспадар, ледзь  
трымаючыся на нагах, праводзіць  
сваіх гасьцей да дзьвераў.

Тыя, раскланяваючыся, нікнуць  
у васеньнім тумане вуліц.

— Не забудзьцеся-ж у наступ-  
ную сераду.. Ізноў дыскусыйны  
вечар — чуюць яны п'яны голас  
Высядзельскага.

Зачыніўшы дзьверы, Выся-  
дзельскі кінуўся да жонкі, моцна  
пацалаваў яе і крыкнуў:

— Вось калі пачалося куль-  
турнае жыцьцё!

І пачалі пяць знаёмых радыё-  
слухачоў жыць культурным жыць-  
цём. І ўсё дзякуючы новым аўды-  
цыям пад назовам „Дыскусыйныя  
вечары“.

Трэба спадзявацца, што пасля  
першага вечары гэтыя будуць  
асабліва жывыя, дыскусыйны таксама.  
Наагул „дыскусыйныя вечары“,  
трэба думаць, зацікавяць шмат каго  
з пільных радыёслухачоў, якія слу-  
хаюць радыё, так сказаць ад рань-  
ня да ночы.

У кожным прыпадку — ажыў-  
леньне будзе значнае.

Публіка чулая на культурныя  
пачынаньні.

Ш.